

علم الاخلاق اور علم المعشیت کا باہمی ربط و تعلق

حضرت شاہ ولی اللہ کا ایک خاص نظریہ

از مولانا حفیظ الرحمن صاحب سیوہاڑی

یہ مقالہ انجمن ترقی ادب دہلی کے دوسرے سالانہ اجلاس کی نشست، مقالات میں پروفیسر رشید احمد

صاحب صدیقی ایم اے (علیگ) کی زیر صدارت ۲۳ فروری ۱۹۵۷ء کو ٹاؤن ہال دہلی میں پڑھا گیا تھا

تمہید: حضرات کرام، اس ادبی مجلس میں جس موضوع پر کچھ کہنے کا ارادہ ہے وہ اپنی حیثیت میں ایک اچھوتا موضوع ہے بلکہ بغیر کسی خود ستانی اور علمی غرور کے بجا طور پر یہ کہا جاسکتا ہے کہ علمی دنیا میں یہ پہلی کوشش ہے جو سپرد قلم کی گئی ہے لیکن ایسے بڑے دعوے کے ساتھ یہ بھی واضح ہے کہ جو کچھ کہا گیا ہے وہ اس سے بہت کم ہے جو اس سلسلہ میں کہا جانا چاہیے۔

مختلف وجوہ و اسباب کے علاوہ اس اختصار کی بڑی وجہ، میری عدم الفرصتی ہے اور غالباً مجلس

ترقی ادب، کا یہ ایک روزہ، اجلاس بھی طوالت کا متحمل نہ ہوتا۔

مقالہ کا موضوع: اس مقالہ کا اصل موضوع ”علم الاخلاق کے ساتھ علم المعشیت کا تعلق“ ہے مگر

حکماء اسلام میں چونکہ صرف حکیم الامت شاہ ولی اللہ (نور اللہ مرقدہ) نے اس ”تعلق“ کو ”علم الاخلاق“ میں بہت اہمیت دی ہے اور حکمت ولی اللہی میں اس کا مقام بہت بلند ہے اس لیے اگر ہم اس کی تعبیر ان الفاظ میں کریں کہ شاہ ولی اللہ کے فلسفہ کا خصوصی امتیاز کیا ہے؟ تو یہ صحیح اور بر عمل ہوگا۔

حکمت کی تعریف: عبید و قدیم فلاسفہ اور حکماء نے فلسفہ حکمت کی جو تعریفیں کی ہیں ان کا خلاصہ اور نچوڑ اس طرح کیا جاسکتا ہے۔

حکمت نام ہے قول و عمل میں درست کاری اور حق و راستی کی معرفت کا پس اگر یہ معرفت اور درست کاری اشیاء کے پوشیدہ امور، اور اسباب و مسببات کے باہمی تعلق و ارتباط سے آگاہ کرتی ہے تو اس کو حکمت علیہ کہتے ہیں۔

اس پوری حقیقت کو قرآن عزیز نے اپنے معجزانہ انداز میں اس طرح بیان کیا ہے :

مِنْ يُّؤْتِ الْحِكْمَةَ فَقَدْ أُوتِيَ خَيْرًا كَثِيرًا (بقرة)

جس شخص کو ”حکمت“ سے حصہ دیا گیا ہے بلاشبہ اس کو زبردست بھلائی دی گئی اور بہت بڑا کمال بخشا گیا اور اگر مسطورہ بالا معرفت اور آگاہی رموز قدرت کے مطابق ہر شے کو اس کے مناسب جگہ دی تو اس کو ”حکمت علی“ کہا جاتا ہے یہ

حکمت کی عظمت : حکمت اپنے اندر کیسے عظیم الشان کمالات رکھتی ہے اور حیات انسانی کے ارتقا میں اس کا درجہ کس قدر بلند اور پر عظمت ہے ؟ اس کا اندازہ جدید و قدیم علمی کائنات کے اس ذخیرہ سے ہو سکتا ہے جو علمی نظریوں اور علمی سائنس کے ذریعہ ہماری مادی زندگی کی ترقی اور سر بلندی کے بیش بہا خدمات انجام دیتا رہا، اور دے رہا ہے۔

نیز ہماری روحانی نشوونما اور کمالات کے ارتقاء کا ضامن اور کفیل ہے اور سب سے بڑھ کر یہ کہ خالق علوم نے اپنی ذات کے ساتھ اس کمال کو متصف ظاہر کیا ہے۔

إِنَّكَ أَنتَ الْعَلِيمُ الْحَكِيمُ (بلائتہ کو ہی علم والا، حکمت والا ہے (یعنی سرچشمہ علم و حکمت ہے)

حکمت اور علم الاسرار : یہی حکمت جب ”قوانین الہی“ (شریعت حقہ) کے راز ہائے سر بستہ اور حقائق و رموز سے آگاہی میں استعمال کی جاتی ہے تو اس کا نام ”علم الاسرار“ ہو جاتا ہے۔ اس وقت اس کا منشا یہ ہوتا ہے کہ وہ بتائے کہ دین و مذہب کے قوانین و اصول کس طرح عقل و فطرت (نیچر) سے مطابقت رکھتے اور کس طرح کائنات کے انفرادی و اجتماعی نظام کے لیے باعث فلاح و سعادت ہیں۔

دینی فلاسفہ اور حکماء : اسلام میں سرتاج انبیاء محمد رسول اللہ (صلی اللہ علیہ وسلم) کے بعد فلسفہ و حکمت کے اس خاص شعبہ ”علم الاسرار“ کا معلم اول عربین الخطاب (خلو ق اعظم رضی اللہ عنہما) ہے اور معلم ثانی علی

بن ابی طالب (میدر کرار رضی اللہ عنہ) کو سمجھا جاتا ہے۔ جو توں میں یہ سعادت سب سے پہلے عائشہ صلیقہ (رضی اللہ عنہا) کے حصے میں آئی

اس کے بعد اسلامی گہوارہ میں بہت سی ماؤں نے ایسے بچوں کی پرورش کی جو خزانے قشیری، رازی، ابن تیمیہ، ابن قیم اور احمد سرہندی بن کر اس فلسفہ و حکمت کے "امام" کہلائے۔

حکیم الامتہ امام ولی اللہ دہلوی؛ لیکن بارہویں صدی ہجری کے شروع میں یوپی کے غیر معروف قصبہ پھلت میں معلم اول حضرت عمر بن الخطاب (رضی اللہ عنہ) کی نسل سے ایک بچہ نے عالم وجود میں قدم رکھا، والدین کی جانب سے اگرچہ اس کو احمد سے موسوم کیا گیا لیکن اپنی فطری کمالات اور "علم الامل و حکمت" کی امت کبریٰ نے اس کتاب حکمت کو دار السلطنت دہلی میں "ولی اللہ" کے لقب سے مشہور کیا۔

یہ ایک حقیقت ہے کہ "سوف امت ولی اللہ دہلوی نے حکمت ربانی اور فلسفہ الہی کا جو اسلوب قائم کیا وہ اپنے تمام پیشروں سے زیادہ ممتاز اور اپنی حیثیت سے بہت زیادہ وقیع ہے یہی نہیں بلکہ تمام اسلامی و غیر اسلامی حکماء و فلاسفہ کے نظریہ اخلاق میں وہ حقیقت مفقود نظر آتی ہے جو اس حکیم و فیلسوف کے یہاں بدرجہ کمال پائی جاتی ہے۔

حکیم الامتہ کا نظریہ اخلاق؛ شاہ ولی اللہ بہت سی پر عظمت کتابوں کے مصنف ہیں جو مختلف علوم و فنون کا نادر و غیرہ ہیں مگر ان کی تصنیفی زندگی کا شاہکار "حجتہ اللہ البالغہ" ہے۔ یہ کتاب علوم عقلیہ و نقلیہ کا پیش بہا گو ہر اور انمول موتی ہے۔ "علم امراء" اور "حکمت ربانی" کے پیش نظر شاہ صاحب نے اس میں وہ سب کچھ سپرد قلم کر دیا ہے جو انسانی سعادت کے انفرادی و اجتماعی دونوں پہلوؤں اور دنیوی و اخروی دونوں زندگیوں سے متعلق ہے۔

اس کتاب کا ایک حصہ "علم الافلاق" سے متعلق ہے جس میں اخلاق کے علمی نظریوں اور عملی درست کاریوں کو بہترین طرز نگارش کے ساتھ واضح کیا گیا ہے۔

دوسری کتابوں میں جب آپ "علم الافلاق" کے ان مباحث کا مطالعہ کریں گے جن میں "علم الافلاق" کا دوسرے علوم سے تعلق پر بحث کی گئی ہے تو تمام علماء افلاق اور حکماء و فلاسفہ کو اس پر متفق پائیں گے کہ وہ اس سلسلہ میں علم بالبعد الطبیعیہ (میٹافزیکس) فلسفہ طبیعی (فزیکس) علم الارقاء (ایولیوشن) علم النفس (سائیکالوجی) علم المنطق (لاجک) جمالیات (ایسٹھٹک) فلسفہ فائون

(فلاسفی آف لا) علم الاجتماع (سوشیالوجی) اور فلسفہ تاریخ (فلاسفی آف ہسٹری) کا ذکر کرتے ہیں لیکن کسی ایک جگہ بھی یہ اشارہ نہیں کرتے کہ "علم الاخلاق کا کوئی تعلق اجتماعی علم المعیشت سے بھی ہے یا نہیں اور اگر ہے تو کس طرح کا ہے؟"

ارسطو کی کتاب الاخلاق، فلسفہ اخلاق میں ابن مسکویہ کی کتاب السعادة اور تہذیب الاخلاق ماوردی کی ادب الدین والدنیا، مغالی کی احیاء العلوم، راعب کی الذریعہ، ابن قیم کی مدارج السالکین اور اسی قسم کی دوسری اخلاقی کتابوں میں کسی جگہ اس کا ذکر نہیں ملتا۔ بشمول حکماء اور فلاسفہ اور علماء اخلاق کے تمام مباحث اخلاق کو غور و خوض سے مطالعہ کرنے کے باوجود اس سلسلہ میں ناکامی کے سوا اور کچھ ہاتھ نہیں آتا۔ چنانچہ قدیم علماء و حکماء مثلاً ارسطو، فلاطون، سقراط، منکھ مہندی، نفاقی، ابی قورئین، کنندی، فارابی، ابی سینا، مغالی، ابن بابہ، ابن طفیل، ابن رشد، ابن خلدون، ابن ہشیم، ابن عربی، ابن مسکویہ اور خواجہ الصفا کے بیان کردہ "اخلاقی نظریے" جس طرح اس مسئلہ میں تہی دامن ہیں اسی طرح جدید علماء اخلاق مثلاً کاؤنٹ، اسپنسر، شوپنہار، ڈیکارٹ، فرسادی، سٹیم اور جون اسٹورٹ مل، سپنوزا، جریں، ہیگل کے حکمت و فلسفہ کے تمام اخلاقی نظریے اس سوال کے سوال میں داماندہ و بیچارہ نظر آتے ہیں۔ حالانکہ جرمن فلاسفہ آگسٹ گٹ اور کاؤنٹ اور انگریز فلاسفہ ہربرٹ اسپنسر تو ان مشاہیر فلاسفوں میں سے ہیں جنہوں نے "علم الاخلاق" کے ساتھ علم الاجتماع اور علم الارقاء کو منطبق کرنے کے لیے بہت سے جدید اور وسیع نظریوں سے کام لیا ہے لیکن ان میں سے کسی ایک کی بھی پروا و خیال اس رفعت و بلندی تک نہ پہنچ سکی جو ولی اللہ دہلوی کے حصہ میں آئی۔

مناظرین علمائے اخلاق عارف رومی، سعدی اور شیخ مرہندی نے اخلاقیات پر بہت کچھ کہا، اور خوب کہا مگر دنیا کے اجتماعی اخلاق کی برتری یا بربادی پر جو چیز سب سے زیادہ اثر انداز ہے اور ہوتی رہی ہے یعنی "اقتصادیات" اس کا نشان یہاں بھی نہیں ملتا۔

عرض "ولی اللہ دہلوی" کی مشہور کتاب "حجۃ اللہ البالغہ" وہ پہلی کتاب ہے جس نے ہم کو اس بیش قیمت علمی نظریہ سے روشناس کرایا کہ "اجتماعی علم اخلاق کی فلاح و سعادت، اجتماعی معاشیات کے مدولانہ نظام پر موقوف ہے" اور یہ کہ دنیا کی قوموں کا اجتماعی اخلاق اس وقت تک صحیح اور بہتر نہیں ہو سکتا جب تک کہ ان کے درمیان ایک ایسا اجتماعی اقتصادی نظام قائم نہ ہو جائے جو افرات و تقریط سے

پاک عادلانہ اصول رکھتا ہو۔

امام اٹکنہ "دلی الشہ کے علاوہ تمام علماء اخلاق "جدید ہوں کہ قدیم" یہ سمجھتے رہے ہیں کہ قوموں کے اجتماعی اخلاق کو "حسین" بنانے کے لیے عمدہ اخلاقی نظریوں کے غازہ کی ضرورت ہے اس لیے اصول نے جدید علم الاخلاق کو علم الاجتماع پر منطبق کرنے کی زبردست کوشش کی ہے مگر ان تمام علماء سے پیدا دلی الشہ دہلوی نے یہ دعویٰ کیا ہے کہ "اجتماعی اخلاق" کا سن اُس وقت تک نہیں نکھر سکتا جب تک کہ اقوام کے اجتماعی جسم کو فاسد معاشی نظام کے جذبہ سے صحت نہ ہو جائے اگر یہ ہو جائے تو پھر اجتماعی اخلاقیات کا تازہ خون خود بخود جسم اقوام میں دوڑنے لگے گا اور اس کے جس و زیبائش کے لیے کسی خارجی پودہ اور غازہ کی ضرورت نہیں رہے گی۔

اجمال کی تفصیل: اس اجمال کی تفصیل یہ ہے کہ علمائے اخلاق کے نزدیک یہ تسلیم شدہ مسئلہ ہے کہ علم اخلاق کا علم الاجتماع کے ساتھ گہرا تعلق ہے اور اس کی وجہ یہ بیان کرتے ہیں۔

"انسان کی زندگی اجتماعی زندگی کے بغیر ناممکن ہے، لہذا وہ ہمیشہ کسی نہ کسی جماعت کا فرد ہو کر ہی زندہ رہ سکتا ہے، اور یہ ہماری قدرت سے باہر ہے کہ ہم کسی ایک فرد کے فضائل سے اس طرح بحث کریں کہ جس جماعت کی جانب وہ منسوب ہے اس سے بالکل قطع نظر کر لیں اس لیے کہ اس کے بغیر ہم یہ کیسے جان سکتے ہیں کہ جس جماعت سے اس کا تعلق ہے اس کے اندر وہ کون سے اوصاف ہیں جن سے فضائل و محاسن اخلاق میں مدد لیتی یا رکاوٹ پیدا ہوتی ہے۔"

حقیقت حال یہ ہے کہ انسان نہ صرف کسی ایک بلکہ بہت سے ردابط کے ساتھ ناگزیر طور پر مملو ہے، اور اس طرح وہ اپنے کنبہ کا بھی مضبوطی بشہر و قریہ کا بھی، قوم کا بھی زہ ہے اور پھر تمام انسانی دنیا کا بھی ہے۔

ان حقائق کے پیش نظر انفرادی اخلاق کا تعلق اجتماعی اخلاق کے ساتھ ایک ناگزیر امر ہے اور اگر یہ صحیح ہے تو پھر بلاشبہ علم الاخلاق کا تعلق علم الاجتماع کے ساتھ بھی ایک ناقابل انکار حقیقت ہے۔ اور شاہ ولی اللہ نے خصوصیت کے ساتھ "مبحث ارتفاعات" کے عنوان سے اس مسئلہ پر ماحصل بحث کی ہے۔

لہ اخلاق و فلسفہ اخلاق ص ۲۰۱۱ تا ایضاً ص ۲۱۵ ۳۱ مختصر اخلاق و فلسفہ ص ۲۲۵ تا ۲۲۷ ۳۲ مجلۃ الشہ البالغہ جلد ۱ ص ۳۹، ۳۸

پس اس مسئلہ عقیدہ ”انفرادی اخلاق“ کے مقابلہ میں ”اجتماعی اخلاق“ کی برتری پر مہر تصدیق ثبت کردی اور یہ واضح کر دیا کہ حیات انسانی میں اجتماعی اخلاق کی قیمت بہت زیادہ ہے کیونکہ اس کی افادیت بہت زیادہ ہے۔

لیکن ”علماء اخلاق“ میں یہ اختلافی مسئلہ ہے کہ ”اجتماعی اخلاق“ میں سے کسی خلق کو شرف اور برتری حاصل ہے۔ کتب اخلاق میں اس بحث کو ”فضیلت“ کے باب میں بیان کیا جاتا ہے اور اس میں سقراط، ارسطو، فلاطون، ابن مسکویہ اور دور حاضر کے علمائے اخلاق کے مباحث کو تفصیل سے نقل کیا گیا ہے۔ ان مباحث کے مطالعہ سے معلوم ہوتا ہے کہ سقراط ”ہر شے کی صحیح معرفت“ کو سب سے بڑی فضیلت تسلیم کرتا ہے، ارسطو نظریہ ”اوساط“ کا قائل ہے یعنی ہر دور و زائل کے درمیان ایک فضیلت پوشیدہ ہے۔ فلاطون کبھی اپنے استاد سقراط کی تقلید کرتا نظر آتا ہے اور کبھی ”خواہشات نفس پر ضبط اور کنٹرول“ کو سب سے بڑی فضیلت شمار کرتا ہے۔

ابن مسکویہ ارسطو کی تائید میں مصروف ہے اور دور حاضر کے علماء فضائل اجتماعیہ کو بغیر کسی برتری اور فضیلت کے مختلف اقسام میں تقسیم کرتے نظر آتے ہیں، لیکن ولی اللہ دہلوی نے اصول اخلاق کو چار حصوں میں تقسیم کرتے ہوئے ”اجتماعی اخلاق“ کے لیے صرف ایک ہی فضیلت کو ”اصل“ اور ”معیار“ قرار دیا ہے اور وہ ”عدل“ ہے چنانچہ فرماتے ہیں۔

”عدالت ہی ایک ایسی اساس ہے کہ جب انسانی اطوار زندگی مثلاً نشست و برخاست، خواب و بیداری، رفتار و گفتار اور شکل و لباس وغیرہ میں اس کا لحاظ کیا جائے تو اس کو ”ادب“ کہتے ہیں اور جب مالی حیثیت یعنی جمع و فرج سے متعلق امور میں اس کو پیش نظر رکھا جائے تو اس کا نام ”کفایت“ ہے اور اگر تدبیر منزل میں اس کا صحیح استعمال کیا جائے تو وہ آزادی (سول برٹی) کہلاتی ہے اور اگر تدبیر مملکت میں اس کو بنیاد بنایا جائے تو اس کو ”سیاست“ کہا جاتا ہے اور اگر اس کو باہمی اخوت و محبت اور تعلقات میں اساس بنایا جائے تو اسی ”عدل“ کو حسن معاشرت کا نام دیا جاتا ہے۔“

اجتماعی اخلاق میں ”عدل“ کی حیثیت کو جس طرح شاہ صامب نے ظاہر فرمایا ہے ”علماء حق“ کے لیے

یہ ایک ایسا بہترین نظریہ ہے جو ”فضیلت“ سے متعلق، قدیم و جدید تمام مباحث کے اختلاف کے لیے ایک ”حاکم“ اور فیصلہ کن مسئلہ کی طاقیت رکھتا ہے اور اس سے اجتماعی اخلاق میں ”عدل“ کی برتری کے ساتھ ساتھ وہ تمام شکلیں بھی حل ہو جاتی ہیں جو ”فضیلت“ کی بحث میں علمائے اخلاق کے سامنے رونما ہیں۔

عدل کا تعلق نظامِ عدل سے: فیلسوفِ ائمہ ”شاہ ولی اللہ“ اجتماعی اخلاق میں ”عدل“ کو یہ حیثیت کیوں دیتے ہیں؟ اس کا جواب خود انھوں نے ”عدالت“ کی تعریف کرتے ہوئے دیا ہے جہاں اللہ میں ارشاد فرماتے ہیں:

”عدالت ایک ایسے ملک کا نام ہے جس کے ذریعہ سے تدبیرِ منزل، سیاستِ مملکت اور انہی قسم کے اجتماعی معاملات کے لیے سہولت اور آسانی کے ساتھ ایک عادل اور پُر از غیر نظام قائم ہو جاتا ہے دراصل یہ ایک ایسی نفسیاتی کیفیت کا نام ہے جس سے ایسے لطیف افکارِ کلیہ اور سیاسیاتِ عالیہ چھوٹ سکتے ہیں جو اللہ تعالیٰ اور اس کے عالمِ روحانیت کے نزدیک ٹھیک اور مناسب ہوں۔“

اور فیوضِ الحرمین میں خلقِ حسن ”سمتِ صلح“ کی بحث میں تحریر فرماتے ہیں:

”اخلاقِ انسانی میں ایک خلق کا نام ”سمتِ حسن“ (نیک سرشت) ہے اس کی حقیقت یہ ہے کہ اس کے ذریعہ سے نفسِ ناطقہ ان اعمال و اخلاق میں میلاری اور توجہ کامل حاصل کر لیتا ہے جو اس کے اور خدا کے درمیان اور اس کے اور خدا کی تمام مخلوق کے درمیان والبتہ میں اور ایسے نظامِ صالح کی جانب راہ پا جاتا ہے جو رضاے الہی کا منشا ہے۔

سو جب اللہ تعالیٰ اپنے بندہ کی جہلائی چاہتا ہے تو ان کو ان اعمال و اخلاق کی سمجھ و فہم دیتا اور خدا دلانہ نظام“ کی جانب راہنمائی کرتا ہے۔“

معیشت کا نظام اور علمِ الاخلاق: اس طویل بحث کو اب اس طرح ترتیب دیجئے کہ انسان اگر اخلاق کریمانہ سے متصف نہیں ہے تو پھر وہ حیوانی اور چوپاؤں سے بھی بدتر ہے اور اس آیت کا مصداق ہے۔

لَهُمْ قُلُوبٌ لَا يَفْقَهُونَ ۖ هَٰذَا لَهُمْ
أَعْيُنٌ لَا يُبْصِرُونَ ۖ هَٰذَا لَهُمْ آذَانٌ لَا

پر دیکھتے نہیں اور ان کے کان ہیں پر ان سے سنتے

بیمعون بما اذلت كالانعام بل هم اضل و اذلت عنهم الغنفلون . (الانعام)

نہیں، یہ چوپایوں کی طرح ہیں بلکہ ان سے بھی زیادہ بے راہ ہیں۔ یہی ہیں جو غفلت میں سرشار ہیں۔

اخلاق میں انفرادی اخلاق سے زیادہ اجتماعی اخلاق کا مرتبہ ہے قرآن عزیز نے اگرچہ جدا جدا ہر قسم کے اخلاقی اصول بیان کیے ہیں لیکن جس آیت کو جامع اخلاق کہا گیا ہے اس میں ان ہی اخلاق کو بیان کا ذکر ہے جو اجتماعی اخلاق کہلاتے ہیں چنانچہ ارشاد ہے:

ان الله يامركم بالعدل والاحسان وابتاء ذى القربى .
بلاشبہ اللہ تعالیٰ تم کو حکم دیتا ہے عدل کا احسان کا اور قربت والوں کے ساتھ حسن سلوک اور داد و دہش کا۔

پھر یہی آیت اس کے لیے بھی مفید ناطق ہے کہ اجتماعی اخلاق میں بھی عدل کا درجہ بلند و بالا ہے اس لیے کہ عدل ہی سے احسان تک رسائی ہوتی ہے اور عدل ہی "ابتاء ذی القربى" کی توفیق بخشتا ہے اس لیے آیت میں اس کو اولیت کا شرف بخشا گیا۔

پھر "عدل" ہی اس چیز کو مضبوط ستھود پر لاتا ہے جو اجتماعی اخلاق بلکہ اجتماعی حیات کا مدار ہے، یعنی "نظام صالح" بلاشبہ ایک محور و مرکز ہے اور تمام اجتماعی مسائل اسی کے گرد گھومتے نظر آتے ہیں صرف اسی کے وجود سے اجتماعیت کا وجود ہے اور اسی کے ضاد و تقاضا میں اجتماعیات کا ضاد و تقاضا ہے۔

الحاصل ان ہر سہ درجات و منازل کے بعد یہ سوال پیدا ہوتا ہے کہ عادل و صالح نظام کی صلاحیت اور اس کا ضاد کس شے کے ساتھ وابستہ ہے؟ یہ بظاہر ایک بہت معمولی سوال ہے لیکن اس حقیقت کے پیش نظر بہت اہم اور اجتماعی حیات پر بہت زیادہ اثر انداز ہے۔

ارسطو کی کتاب الاخلاق اس کا باب صرف یہ دیتی ہے کہ "صالح نظام" کا وجود "حصول سعادت" پر موقوف ہے جو اخلاقیات کے لیے "مثلاً علی" ہے لیکن "سعادت" کس طرح ہم کو ایک مکمل اجتماعی صالح نظام تک پہنچاتی ہے اس کا جواب ارسطو کے پاس نفی میں ہے البتہ وہ "علم الاخلاق" سے الگ ہو کر اس کا جواب "سیاسیات" میں دینے کی سعی کرتا ہے اور اس طرح "نظام اجتماعی" کو اخلاق سے جدا کر دیتا ہے۔

مقر اطوار افلاطون کے یہاں بھی یہی حال نظر آتا ہے اور اس طرح ان کے متبعین مسلمان فلاسفوں اور حکماء کا حال ہے۔ ابن سینا، فارابی، ابن مسکویہ، ابن رشد اس سلسلہ میں یہ سب اسی اسکول کو مانتے چلے آتے ہیں جس کی طرح یونانی فلاسفوں نے ڈالی تھی۔

امام غزالی، ابن تیمیہ، ابن قیم، ابن عربی اور دینی اگرچہ اخلاقیات میں ایک مستقل اسکول رکھتے اور ان کے لیے بہترین قواعد قائم کرتے ہیں تاہم اس سوال کے جواب میں "عدن" تک پہنچ کر وہ جی خاموش ہو جاتے ہیں اور ان کا فکر اس سے اوپر پرواز کرنے کو تیار نظر نہیں آتا۔

لیکن اس سوال کا جواب امام اہل سنت ولی اللہ دہلوی کے پاس موجود ہے اور بلاشبہ انھوں نے "نصائح و عاقل نظام" کی صلاحیت کو جس اصل اور ناموس پر قائم کیا ہے وہ ان ہی کا طفرے امتیاز ہے بناوچہ فرماتے ہیں:

"جب پارسیوں اور رومیوں کو حکومت کرتے صدیاں گزر گئیں اور دنیوی تعیش کو انھوں نے اپنی زندگی بنالیا اور آخرت تک کو بھلا دیا اور شیطان نے ان پر غلبہ کر لیا تو اب ان کی تکاندگی کا حاصل یہ بن گیا کہ وہ عیش پسندی کے اسباب میں منہمک ہو گئے اور ان میں سے اکثر شخص سدا دہری اور تمول پر فخر کرنے اور اترنے لگے یہ دیکھ کر کہ دنیا کے فتنے گوشوں سے وہاں لیے، ہرین جمع ہو گئے جو بے جا عیش پسندوں کو داد عیش دینے کے لیے عیش پسندی کے نئے نئے طریقے ایجاد اور سامان عیش مہیا کرنے کے لیے عجیب و غریب ذیفہ سخیوں اور نکتہ آفرینیوں میں مصروف نظر آتے لگے اور قوم کے اکابر اس دورِ جدید میں مشغول نظر آنے لگے کہ اسباب تعیش کیسے طرح وہ دوسرے پر فائق ہو سکتے اور ایک دوسرے پر فخر و مہابت کر سکتے ہیں حتیٰ کہ ان کے امراء اور مرایہ داروں کے بے یہ سخت عیب اور عار سمجھا جانے لگا کہ ان کی کمر کا ٹکٹہ یا سر کا تاج ایک لاکھ دہم سے کم قیمت کا ہو یا ان کے پاس عالیشان مرفق محلی نہ ہو جس میں پانی کے تھن سر درگرم حمام، بے نظیر پائیں باغ، اور ضرورت سے زائد نمائش کے لیے بیش قیمت سواریاں شہم وندم اور سین و جمیل باندیاں موجود ہوں، اور سحر و شام قص و سرور کی محفلیں گرم ہوں اور جام و سوسے نثراب و رفائی چھلک رہی ہو اور فنونِ صناعی کے وہ سب سامان مہیا ہوں جو آج بھی تم عیش پسند بادشاہوں اور حکمرانوں میں دیکھتے ہو اور جس کا ذکر تھہر طولانی کے مراد ہے عرض یہ غلط اور گمراہ کن عیش ان کے "معاشری نظام" کا اس اصول بن گیا تھا اور کیفیت یہ ہو گئی تھی کہ یہ صرف نواب اور امراء کے طبقہ ہی کے ساتھ مخصوص نہ تھا بلکہ پوری مملکت میں ایک عظیم الشان آفت اور دہاء کی طرح سرایت کر گیا تھا اور عوام و خواص سب میں یہی

جذبہ فاسد پایا جاتا ہے اور ان کے ”معاشی نظام“ کی تباہی کا باعث بن رہا ہے۔
 نتیجہ یہ تھا کہ مملکت کی اکثریت پر یہ حالت طاری تھی کہ دلوں کا امن و سکون مٹ گیا
 تھا ناامیدی، کاپی بڑھتی جاتی تھی اور بہت بڑی اکثریت رنج و غم اور اکلام اور مصائب میں
 گھری نظر آتی تھی اس لیے کہ ایسی مفرطانہ عیش پرستی کے لیے زیادہ سے زیادہ رقم اور
 آمدنی درکار تھی اور وہ ہر شخص کو چھینا نہ تھی۔ البتہ اس کے لیے پادشاہ، نواب، امراء
 اور حکام نے معاشی دستبرد شروع کر دی اور اس کا طریقہ یہ اختیار کیا کہ کاشتکاروں،
 تاجروں، پیشہ وران اور اسی طرح دوسرے کارپردازوں پر طرح طرح کے ٹیکس عائد
 کر کے ان کی کمزور دی اور انکار کرنے پر ان کو سخت سے سخت سزائیں دیں، اور مجبور کر کے
 ان کو ایسے گھوڑوں اور گدھوں کی طرح بنا دیا جو آپاشی اور ہل چلانے کے کام میں لائے
 جاتے ہیں اور پھر کارکنوں اور مزدور پر پیشہ لوگوں کو اس قابل بھی نہ چھوڑا کہ وہ اپنی حاجات
 و ضروریات کے مطابق بھی کچھ پیدا کر سکیں۔ خلاصہ یہ کہ ظلم و بداخلاقی کی انتہا ہو گئی تھی۔
 اس پریشاں حالی اور افلاس کا نتیجہ یہ نکلا کہ ان کو اپنی آخری سعادیت اور فلاح
 اور فدا سے رشتہ و بندگی توڑنے کے لیے بھی ہمت نہ ملتی تھی اور اس فاسد ”معاشی نظام“ کا
 ایک مکروہ پہلو یہ بھی تھا کہ جن صنعتوں پر نظام عالم کی بنیاد قائم ہے وہ اکثر یک قلم متروک ہو گئی
 اور امراء و روسا کی مرصیات و خواہشات کی تکمیل ہی سب سے بڑی خدمت اور سب سے
 بہتر حرفہ شمار ہونے لگا۔

اور جمہور کی یہ حالت تھی کہ ان کی تمام زندگی بد اخلاقیوں کا نمونہ بن گئی تھی اور ان میں
 سے اکثر کا گزارہ بادشاہوں کے نزاؤں سے کسی نہ کسی طرح والبتہ ہو گا تھا مثلاً ایک طبقہ جہاد کیے
 بغیر باپ دادا کے نام پر مجاہدین کے نام سے وظیفہ خواہی کر رہا ہے تو دوسرا مدبرین مملکت کے
 نام سے پل رہا ہے کوئی بادشاہ اور امراء کی خوشامدیں قصد خوانی کر کے شاعری کے نام سے وثیقہ
 پارہا ہے تو کوئی صوفی اور فقیر بن کر دعا گوئی کے زمرہ میں مالی استحصال کر رہا ہے۔

خلاصہ یہ کہ کسبِ معاش کے بہترین طریقوں کا فقدان تھا اور ایک بڑی جماعت چالوپی
 مصاحبت، چرب زبانی اور دربار داری کے ذریعہ معاش حاصل کرنے پر مجبور ہو گئی تھی اور

یہ ایک ایسا فن بن گیا تھا جس نے ان کے انکارِ عالیہ اور ذہنی نشوونما کی تمام خوبیاں مٹا کر پست و اردوئی زندگی پر قانع کر دیا تھا۔

پس جب یہ فاسد مادہ وبا کی طرح پھیل گیا اور لوگوں کے دلوں تک سرایت کر گیا تو ان کے نفوس و دانت و صنت سے بھر گئے اور ان کی طبائع، اخلاق و صالحہ سے نفرت کرنے لگیں اور ان کے تمام اخلاق کو بے گناہ و گنہ گار کیا اور یہ سب اس فاسد معاشی نظام کی بدولت پیش آیا جو عجم و روم کی حکومتوں میں کار فرما تھا۔

اس فوج اس مصیبت نے ایک بھیانک شکل اختیار کر لی اور مرض ناقابل علاج صدمہ تک پہنچ گیا تو خدا تعالیٰ کا غضب بھڑک اٹھا اور اس کی غیرت نے تفرقت کیا کہ اس مہلک مرض کا ایسا علاج کیا جائے کہ فاسد مادہ جڑ سے اکھڑ جائے اور اس کا قطع قمع ہو جائے۔ اس نے ایک ”ای بی“ صلی اللہ علیہ وسلم کو مبعوث کیا اور اپنا پیغام بے غش و بھکا دیا اور اس نے روم و فارس کی ان تمام رسوم کو فنا کر دیا اور عجم و روم کے رسم و رواج کے خلاف صحیح اصولوں پر ایک نئے نظام کی بنیاد ڈالی۔

اس نظام میں فارس و روم کے فاسد نظام کی قباحت کو اس طرح ظاہر کیا گیا کہ معاشی زندگی کے ان تمام اسباب کو یک قلم مرام قرار دیا جو عوام اور مہجور پر معاشی و ستبرہ کا سبب بنتے اور مختلف پیش پندوں کی راہیں کھول کر حیات دنیوی میں بجا انہماک کا باعث بنتی ہیں، مثلاً مردوں کے نیلے سونے چاندی کے زیورات اور حریر و دیبا کے نازک کپڑوں کا استعمال اور تمام انسانی نفوس کے لیے خواہ مرد ہو خواہ عورت ہر قسم کے چاندی اور سونے کے برتنوں کا استعمال اور عالی شان کو شکوہ اور رفیع الشان محلات و قصور کی تعمیر اور مکانات میں فضول زیبائش و نمائش وغیرہ کہ یہی فاسد نظام کے ابتدائی منازل اور معاشی نظام کی تباہی کا منشاء و مول ہیں بہر حال خدا تعالیٰ نے اس سہمی کو اخلاق کریمانہ اور نیک بنیادی کا معیار اور ان پاک امور کے لیے میزان بنادیا۔

اسی طرح شاہ صاحب ”ارتقاات“ پر بحث کرتے ہوئے تحریر فرماتے ہیں :

”یہ واضح رہے کہ انبیاء علیہم السلام کی بعثت کا منشاء اگرچہ بالذات عبادات الہی سے متعلق

ہے مگر عبادات کے ساتھ ساتھ اس منشاء میں رسوم فاسد کو فنا کر کے اجتماعی زندگی میں بہترین نظام کا قیام بھی شامل ہے اسی لیے پیغمبر خدا صلی اللہ علیہ وسلم کا ارشاد مبارک ہے ۔
بعثت لاقم مکارم الاخلاق میں اس لیے مبعوث کیا گیا ہوں کہ مکارم الاخلاق کی تکمیل کر دوں۔

ادبھی لئے اس مقدس ہستی کی تعلیم میں ”رہبانیت“ کو اخلاقی حیثیت نہیں دی گئی بلکہ انسانوں کے باہم اختلاط و اجتماع کی زندگی کو ترجیح دی گئی ہے لیکن اس اجتماعیت کا امتیاز یہ قرار دیا ہے کہ اس کے معاشی نظام میں نہ دولت و ثروت کو وہ حیثیت حاصل ہو جو عجمی بادشاہوں کے یہاں حاصل تھی اور نہ ایسی کیفیت ہو کہ تمدن سے بیزار دہقان اور حتی لوگوں کی طرح ان کی معیشت ہو پس اس مقام پر دو متعارض قیاس کام کر رہی ہیں ایک یہ کہ نظام معیشت میں دولت و ثروت ایک محبوب و محمود شے ہے اس لیے کہ اگر وہ صحیح اصول پر قائم ہے تو اس کی بدولت انسانوں کا دماغی توازن اقدال پر رہتا ہے اور اس سے ان کے اخلاق کی ترقی و اصلاح اور درست رہتے ہیں۔ نیز انسان اس قابل بنتا ہے کہ دوسرے حیوانات سے ممتاز ہو اس لیے کہ بکسائے اور مجبورانہ افلاس سوء تدبیر اور مرزا ج کے اختلال کا باعث ہوتا ہے۔ دوسرے یہ کہ نظام معیشت میں دولت و ثروت ایک بدترین چیز ہے جبکہ وہ باہمی منافقت اور بغض و حسد کا سبب بنتی ہے اور خود اہل ثروت و دولت کے اطمینان قلب کو تعب اور حریصانہ کدو کاوش کے زہر سے مسموم کرتی ہو اور قوموں کو استعمال بالجبر اور دوسروں پر معاشی دستبرد کے لیے آمادہ کرتی ہو کیونکہ اس صورت میں یہ بد اخلاقی کے مرض میں مبتلا کر دیتی ہے آفرت اور یاد الہی یعنی روحانی زندگی سے بالکل غافل و بے پرواہ بنا دیتی اور مظلوم پرست نئے مظالم کا دروازہ کھولتی ہے لہذا پسندیدہ راہ یہ ہے کہ دولت و ثروت ”نظام معیشت“ میں ایسا درجہ رکھتی ہو جو توسط اور اقدال پر قائم اور اخراط و تفریط سے پاک ہے ہو اور یہ صحیح معاشی نظام کے بغیر ناممکن ہے۔“

شاہ ولی اللہ کے اس نظریہ کی صداقت کے لیے باقی تاریخوں کی درجہ گردانی کی ضرورت نہیں موجودہ یورپین حکمرانوں کی تاریخ ہی اس کے لیے زندہ شہادت ہے۔

کیا آپ بات سے انکار کر سکتے ہیں کہ جہاں تک انفرادی اخلاق کا تعلق ہے بعض یورپین اقوام اخلاقی مسائل میں بلند اخلاق اور مضبوط گیر کیٹر کی حامل نظر آتی ہیں لیکن جب ان کی اجتماعی اخلاقی زندگی پر نظر ڈالیے تو غرور و فریب، بدعہدی، معاشی دستبرد، استحصالی بالجبر اور ایسی قسم کی بد اخلاقیوں کا سراسر مرقع نظر آتی ہیں وہ معاہدات کرتی ہیں مگر بدعہدی کے لیے، مظالم توڑتی ہیں مگر آئین اور قانون کا نام دے کر فریب کاریاں کرتی ہیں مگر تدریجاً سیاست کہہ کر اور معاشی دستبرد وار کھتی ہیں مگر تجارت اور تہذیب آموزی کا پردہ رکھ کر حتیٰ کہ انفرادی بد اخلاقیوں میں سے بھی بدکاری، شراب خواری ان کا مایہ خیر بن چکی ہے۔

لیکن یہ کچھ کیوں ہے؟ صرف اس لیے کہ ان کے معاشی نظام کی بنیادیں جمہور کی حاجتوں کے پورا کرنے کے اصول پر استوار نہیں کی گئیں بلکہ ان سرمایہ دارانہ اصول پر قائم ہیں جن کو شاہ ولی اللہ کے نظریہ میں فاسد اور مذموم معاشی نظام سے تعبیر کیا گیا ہے۔

پس جس حکمران قوم کا معاشی نظام رفاہیت کی افراط کا داعی اور معاشی دستبرد کا حامل ہے اس قوم میں اجتماعی محسن اخلاق پیدا نہیں ہو سکتے اور وہ قوم ہمیشہ اجتماعی بد اخلاقیوں کا معدن ہوگی، کمزور اقوام کے لیے فتنہ بینگی اور تکبر، ظلم، حق تلفی، دوسروں کی تحقیر و تذلیل اور خود غرضی و خوشامد پندگی جیسے کردہ اخلاق اس کی فطرت ثانیہ بن جائیں گے۔

اور اس کا دوسرا پہلو یہ ہے کہ جو قوم غلامی یا دوسرے اسباب کی بدولت ایسے معاشی نظام سے دوچار ہو جو مفید اور عادلانہ رفاہیت سے خالی اور محروم ہے تو وہ دوسری قسم کی اجتماعی بد اخلاقیوں کا گہوارہ بن جائے گی اور اس میں ذلت نفس، قنوطیت یعنی ناامیدی اور یاس، غمزہ، بزدلی، افلاس اور گداگری جیسی بد اخلاقیات نمودار ہو جائیں گی۔

پس شاہ شاہ صاحب کے زیر بحث نظریہ اخلاق کے پیش نظر اجتماعی اخلاق اور عادلانہ معاشی نظام میں ایسا تلازم ہے جو کسی طرح ایک دوسرے کو جدا ہونے نہیں دیتا اور شاہ صاحب کی نظر میں اجتماعی اخلاق میں حسن و کمال جب ہی پیدا ہو سکتا ہے کہ حکومت کا معاشی نظام ایسے اعتدال پر ہو کہ جس میں میانہ کشی پسندی کا دھن نہ ہو نہ افلاس اور فقر و فاقہ کا اور نہ وہ معاشی دستبرد اور آئینی استحصالی بالجبر پر قائم

ہو اور معیشت کے ترقی پذیر ذرائع سے خالی اور غریب ہو۔

حضرت شاہ صاحب فیوض الحرمین میں ایک مباحثہ کا ذکر کرتے ہوئے فرماتے ہیں :

”میں نے روایات سے ملتا ہوا ہے کہ نبی کریم ﷺ نے نظامِ غیر کی تکمیل کے لیے اپنی منشاء

و مراد کا آلہ کار بنادیا ہے اور میں دیکھ رہا ہوں کہ تمام مسلم ممالک پر کفار نے غلبہ کر کے ان کو تہ

و بالاکر ڈالا ہے اور یہ دیکھ کر مجھ پر ایک غضب کی سی حالت طاری ہے اور میرے ارد گردی

فارسی، ازبک اور عجم و عرب کے مسلمانوں کا جم غفیر جمع ہے کوئی گھوڑے پر سوار ہے تو کوئی اونٹ

پر اور کوئی پیادہ اور سب بھی میری طرح کفار کے اس غلبہ پر غضبناک نظر آتے ہیں اور ایسا معلوم

ہوتا ہے کہ وہ عرفات کے میدان میں بغضِ حج جمع ہیں آفرہ میری جانب غائب ہو کر کہنے لگے :

ما ذا احکم الله فی هذه الساعة : اس حالت کے پہنچ جانے کے بعد اب خدا کا کیا فیصلہ ہے ؟

فلک کل نظام : موجودہ تمام نظام ہلے عالم کو درہم برہم کر دین

امامِ اہلِ دلی اللہ کا اس سے یہ مطلب ہے کہ چونکہ اب عالم میں احلام کا وہ بنیادی نظام باقی

نہیں رہا جس کا جزو اعظم ”صحیح معاشی نظام“ ہے اور جو جہوں کے امن و اطمینان کا کفیل ہے تو اب تعمیر سے پہلے

تخریب ضروری ہے اور اس کے بعد ہی اس عادلانہ نظام کے قیام کی توقع کی جاسکتی ہے ۔

امام ابو یوسفؒ نے علم الاسرار کے معلم اول اور شاہ صاحب کے جدِ امجد حضرت عربین الخطاب کا ایک

مقولہ کتاب الخراج میں نقل کیا ہے کہ ابو امام اہلِ دلی کے نظریہ کی تائید کرتا ہے حضرت عربیؒ نے ایک ذمی یہودی

کو بھیج مانگتے دیکھ کر فرمایا :

”وہ حکمران خدا کے سامنے سخت مواخذہ میں گرفتار ہوگا جس کی قلمرو میں ایک بھکاری

بھی بھیج مانگنے پر مجبور ہو“۔

الحاصل امامِ اہلِ دلی اللہ دہلوی وہ پہلا فلسفی اور علمِ الاخلاق کا پہلا حکیم ہے جس نے

دنیا کے سامنے یہ پیش کیا کہ کسی قوم کا اجتماعی اخلاق تک پہنچنا اس وقت تک ناممکن ہے

جب تک کہ اس کے نظامِ حکومت میں ایسا عادلانہ معاشی نظام قائم نہ ہو جو افراط و تفریط سے الگ عوام و

خواص دونوں کے لیے کیساں فلاح و غیر ہو اور عاقبت کا ضامن ہو اور بلاشبہ دلی اللہ کی حکمت و فلسفہ کا یہ خصوصی امتیاز

ہے کہ وہ اخلاقیات کو معاشیات کے ساتھ مربوط کرتی اور ان دونوں کے درمیان لازم و ملزوم کا رشتہ ثابت کرتی ہے ۔

واخر دعوانا ان الحمد لله رب العالمین والصلوٰۃ والسلام علی سید الانبیاء والمرسلین والعاقبة للمتقین